



2025/2134

20.10.2025

DEĊIŻJONI TAL-KUNSILL (UE) 2025/2134

tat-18 ta' Settembru 2025

li tawtorizza l-ftuħ ta' negozjati mar-Renju Unit tal-Gran Brittanja u l-Irlanda ta' Fuq u mal-Kanada, rispettivament, għal ftehimiet li jistabbilixxi l-kundizzjonijiet għall-partecipazzjoni ta' entitajiet stabbiliti f'tali pajjiżi terzi u prodotti li joriġinaw fit-territorji tagħhom fl-akkwisti appoġġati mill-Istrument SAFE stabbilit bir-Regolament (UE) 2025/1106

IL-KUNSILL TAL-UNJON I EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 212, flimkien mal-Artikolu 218(3) u (4) tiegħu,

Wara li kkunsidra r-rakkomandazzjoni mill-Kummissjoni Ewropea,

Billi:

- (1) Fid-19 ta' Mejju 2025 u fit-23 ta' Ġunju 2025, l-Unjoni kkonkludiet Shubija għas-Sigurtà u d-Difiża mar-Renju Unit tal-Gran Brittanja u l-Irlanda ta' Fuq u mal-Kanada, rispettivament, b'hal eżitu tas-summits tal-mexxejja reċenti maż-żewġ pajjiżi. Dawk il-pajjiżi (il-"Pajjiżi Shab") talbu formalment biex jinfethu negozjati mal-Unjoni għall-konkluzjoni ta' ftehimiet bilaterali, kif previst fl-Artikolu 17 tar-Regolament tal-Kunsill (UE) 2025/1106 ⁽¹⁾.
- (2) L-Artikolu 17 tar-Regolament (UE) 2025/1106 jipprevedi l-partecipazzjoni ta' entitajiet stabbiliti f'ċerti pajjiżi terzi u prodotti li joriġinaw f'dawk il-pajjiżi fl-akkwisti appoġġati mill-Azzjoni għas-Sigurtà tal-Ewropa (SAFE) permezz tal-Istrument għat-Tishih tal-Industrija Ewropea tad-Difiża (l-"Instrument SAFE"), stabbilit bir-Regolament (UE) 2025/1106, soġġett għal ftehim li jrid jiġi konkluz f'konformità mal-Artikolu 218 tat-Trattat.
- (3) Il-partecipazzjoni ta' entitajiet stabbiliti f'Pajjiżi Shab u prodotti li joriġinaw fit-territorji tagħhom għandha l-għan li tikkontribwixxi biex tittejjeb id-disponibbiltà ta' prodotti tad-difiża billi tappoġġa l-kooperazzjoni industrijali eżistenti u tiżgura aċċess reċiproku għal teknoloġiji tal-ogħla livell, kif ukoll biex thaffef l-aġġustament tal-Bażi Industrijali u Teknoloġika tad-Difiża Ewropea (EDTIB) għal bidliet strutturali li jirriżultaw mid-deterjorament qawwi tal-kuntest ġeopolitiku u tas-sigurtà. Il-ftehimiet mar-Renju Unit tal-Gran Brittanja u l-Irlanda ta' Fuq u mal-Kanada, rispettivament, jistgħu jikkontribwixxu biex tissahhah il-prontezza tad-difiża tal-Unjoni, skont il-White Paper Kongunta għall-Prontezza tad-Difiża Ewropea 2030.
- (4) In-negozjati jenhtieg li jinfethu bil-ħsieb li jiġu konkluzi ftehimiet mal-Pajjiżi Shab fil-hin, b'kont mehud tal-iskadenza tat-30 ta' Novembru 2025 għall-preżentazzjoni tal-pjanijiet ta' investiment tal-Industrija Ewropea tad-difiża kif stabbilit fl-Artikolu 7(1) tar-Regolament (UE) 2025/1106, u li jistabbilixxu r-regoli għall-partecipazzjoni ta' entitajiet stabbiliti fil-Pajjiż Sieheb rispettiv u prodotti li joriġinaw fil-Pajjiż Sieheb rispettiv fl-akkwisti appoġġati mill-Istrument SAFE,

ADOTTA DIN ID-DEĊIŻJONI:

Artikolu 1

1. Il-Kummissjoni hija awtorizzata tiftaħ negozjati mar-Renju Unit tal-Gran Brittanja u l-Irlanda ta' Fuq u mal-Kanada, rispettivament, għal ftehimiet li jistabbilixxu r-regoli għall-partecipazzjoni ta' entitajiet stabbiliti f'tali pajjiżi terzi u prodotti li joriġinaw fit-territorji tagħhom fl-akkwisti appoġġati mill-Istrument SAFE stabbilit bir-Regolament (UE) 2025/1106, skont l-Artikolu 17 ta' dak ir-Regolament.

2. In-negozjati għandhom jitwettqu abbażi tad-direttivi ta' negozjati tal-Kunsill stabbiliti fl- addendum ta' din id-Deċiżjoni.

⁽¹⁾ Ir-Regolament tal-Kunsill (UE) 2025/1106 tas-27 ta' Mejju 2025 li jistabbilixxi l-Istrument ta' Azzjoni għas-Sigurtà tal-Ewropa (SAFE) permezz tat-Tishih tal-Industrija Ewropea tad-Difiża (GU L, 2025/1106, 28.5.2025, ELI: <http://data.europa.eu/eli/reg/2025/1106/oj>).

Artikolu 2

Il-Kummissjoni hija b'dan nnominata bħala n-negozjatur tal-Unjoni.

Artikolu 3

In-negozjati għandhom jitmexxew f'konsultazzjoni mal-Grupp ta' Hidma dwar l-Industrija tad-Difiża, li huwa b'dan mahtur bħala l-komitat speċjali previst fl-Artikolu 218(4) tat-Trattat, u f'konformità mad-direttivi stabbiliti fl-addendum ta' din id-Deciżjoni, soġġett għal kwalunkwe direttiva li l-Kunsill jista' sussegwentement johroġ għall-Kummissjoni.

Il-Kummissjoni għadha tirraporta regolarment lill-Grupp ta' Hidma dwar l-Industrija tad-Difiża dwar il-progress tan-negozjati u għadha tibgħatlu d-dokumenti ta' negozjar rilevanti kollha minghajr dewmien.

Artikolu 4

Din id-Deciżjoni hija indirizzata lill-Kummissjoni.

Magħmul fi Brussell, it-18 ta' Settembru 2025.

Għall-Kunsill

Il-President

L. AAGAARD